

अथ तद्धितेषु भावकर्मार्याः । ३६ ।

१७७८ तेन तुल्यं क्रिया चेद्वतिः । (५-१-११५) ब्राह्मणेन तुल्यं ब्राह्मणवदधीते । 'क्रिया चेत्' इति किम्-गुणतुल्ये मा भूत् , पुत्रेण तुल्यः स्थूलः । १७७९ तत्र तस्येव । (५-१-११६) मधुरायामिव मधुरावत्सुधे प्राकारः । चैत्रस्येव चैत्रवन्मैत्रस्य भावः । १७८० तदर्हम् । (५-१-११७)

अथ भावकर्मार्या निरूप्यन्ते । तेन तुल्यं क्रिया चेद्वतिः । तुल्यमिति क्रियेत्यस्य विशेषणम् । सामान्याभिप्रायं नपुंसकम् । तृतीयान्तातुल्यमित्यर्थे वतिप्रत्ययः स्यात् । यत्तुल्यं सा चेत् क्रियेत्यर्थः । तुल्या क्रियेत्यर्थे वतिः स्यादिति यावत् । ब्राह्मणेन तुल्यं ब्राह्मणवदधीत इति । अत्र ब्राह्मणवदित्युदाहरणम् । ब्राह्मणेन तुल्यमधीत इति विग्रहवाक्यम् । अत्र ब्राह्मणशब्देन ब्राह्मणकर्तृकाध्ययनं लक्ष्यते । ब्राह्मणकर्तृकाध्ययनतुल्यं क्षत्रियकर्तृकाध्ययनमिति बोधः । गुणतुल्य इति । द्रव्यतुल्येऽपीति बोध्यम् । तेन चैत्रेण तुल्यो धनी देवदत्त इत्यादौ न भवति । 'अयमेवं न तद्वत्' इत्यादौ वतेः साधुत्वार्थम् आहेति क्रियापदं प्रयुञ्जते वृद्धाः । तत्र तस्येव । तत्रेवेति तस्येवेति चार्थे सप्तम्यन्तात् षष्ठ्यन्ताच्च वतिः स्यादित्यर्थः । अतृतीयान्तार्थ आरम्भः । अस्मादेव निर्देशादिवशब्दयोगे षष्ठ्यर्थे सप्तम्यपीति भाष्यम् । अत्र क्रिया चेदिति नानुवर्तत इत्यभिप्रेत्योदाहरति— मधुरायामिव मधुरावत्सुधे प्राकार इति । अत्र मधुरायामिवेति नाधिकरणसप्तमी । तथा सति विद्यमानेति क्रियापदसापेक्षतया असामर्थ्यात् । अत एव अस्मादेव सूत्रनिर्देशादिवशब्दयोगे षष्ठ्यर्थे सप्तमीति भाष्यं संगच्छते । मधुरासंबन्धिप्राकार-

तेन तुल्यं क्रिया चेद्वतिः । तुल्यमिति सामान्ये नपुंसकम् । तृतीयान्ता-तुल्यमित्यर्थे वतिः स्याद्यत्तुल्यं क्रिया चेत्सा । ब्राह्मणेन तुल्यमिति । 'नन्वत्र ब्राह्मणो यथा वर्तते तथा क्षत्रियादिकर्तृकाध्ययनं वर्तते' इति वाक्यार्थोऽसंगत इति चेत् । अत्राहुः— ब्राह्मणशब्दस्तत्कर्तृकाध्ययने लक्षणया वर्तते । 'ब्राह्मणकर्तृकाध्ययन तुल्याध्ययनं वाक्यार्थः' इति न कोऽपि दोषः । गुणतुल्य इति । उपलक्षण-मिदम् । अक्रियातुल्य इत्यर्थः । एवं च 'ब्राह्मणेन सदृशः क्षत्रियः' इत्यर्थे 'ब्राह्मणवत् क्षत्रियः' इति प्रयोगोऽसाधुरेव । अतएव 'पर्वतो वह्निमान् महान-सवत्' इति वाक्ये 'महानससदृशः पर्वतः' इत्यर्थे वतेरसाधुत्वं मत्वा तस्य वतेः साधुत्वरक्षणार्थं 'पर्वतो वह्निमान् भवितुमर्हति' इत्यादि क्रियापदं प्रयुञ्जते वृद्धाः । तत्र तस्येव । सप्तम्यन्तात् षष्ठ्यन्ताच्च इवार्थे प्रत्ययः । 'क्रिया चेत्'

विधिमर्हति विधिवत्पूज्यते । क्रियाग्रहणं मण्डूकप्लुत्या अनुवर्तते । तेनेह न—
राजानमर्हति छत्रम् । १७०१ तस्य भावस्त्वतलौ । (५-१-११६) प्रकृति-
जन्यबोधे प्रकारो भावः । गोर्भावो गोत्वम्, गोता । 'त्वान्तं क्लीबम्' (लि १२०)

सदृशः छत्रस्य प्राकार इति बोधः । मैत्रस्य भाव इति । वृत्तमित्यर्थः । तदर्हम् ।
अर्हतीत्यर्हम् । पचाद्यच् । 'तत्' इति कर्मणि द्वितीयान्तम् । लब्धुं योग्यं भवतीत्य-
र्थात् । कृद्योगलक्षणषष्ठ्यभावस्तु आर्षः । 'वतिः' इत्यनुवर्तते । द्वितीयान्तादर्हतीत्यर्थं
वतिः स्यादित्यर्थः । विधिमर्हतीति । विधिं लब्धुं योग्यं भवतीत्यर्थः । विधि-
वत्पूज्यत इति । हरिरिति शेषः । विधिं लब्धुं योग्यं हरिपूजनमित्यर्थः । विहितं
प्रकारमनतिक्रान्तमिति यावत् । मण्डूकप्लुत्येति । पूर्वसूत्रे अननुवृत्तेरिति भावः ।
तस्य भावः । षष्ठ्यन्ताद्भाव इत्यर्थे त्वतलौ स्त इत्यर्थः । भावशब्दस्य
अभिप्रायादावपि वृत्तेराह—प्रकृतिजन्यबोधे प्रकारो भाव इति । त्वतलप्र-
त्ययौ यत उत्पत्स्येते तस्मात्प्रकृतिभूतशब्दाद् व्यक्तिबोधे जायमाने यज्जात्यादिकं
विशेषणतया भासते तद्व्यक्तिविशेषणं भावशब्देन विवक्षितमित्यर्थः । यथा—गो-
शब्दाद्धि व्यक्तिबोधे जायमाने गोत्वं विशेषणत्वेन भासते, गोशब्दस्य गोत्ववतीषु
व्यक्तिषु गोत्वं च शक्तिग्रहणात् । न हि गोत्वं विहाय गोव्यक्तिषु गोशब्दस्य शक्ति-
ग्रहः संभवति, अतीतानागतानां वर्तमानानां चानन्तत्वेन युगपदुपस्थित्यसंभवात्,
गोशब्दात् प्राणित्वपशुत्वादिरूपेणापि गोव्यक्तिप्रतीत्यापत्तेश्च । ततश्च सर्वासु गोव्यक्ति-
ष्वनुगतं तदितरव्यक्तिभ्यो व्यावृत्तं कश्चिद्धर्मविशेषं शक्यतावच्छेदकं पुरस्कृत्य गोशब्दः
प्रवर्तत इति सिद्धान्तः । एवं घटादिशब्दा अपि घटत्वादितत्तद्धर्मं पुरस्कृत्य प्रवर्तन्ते ।

इति नानुवर्तते इति द्रव्यादितुल्ये वत्प्रत्ययो भवति । मथुरावत्स्त्रम् इति ।
मथुरायां यादृशः प्राकारः तेन तुल्यः प्राकारः स्त्रे इत्यर्थः । तदर्हम् ।
अर्हतीत्यर्हं पचाद्यच् । यद्यपि कृद्योगे कर्मणि षष्ठ्या भवितव्यम्, तथापि अत्र सौत्रो
विभक्तियव्यत्य इत्येके । 'कर्तृकर्मणोः-' इति षष्ठ्या अनित्यत्वज्ञापकमिदम् । तेन च
'धायैरामोदमुत्तमम्' इति भट्टिप्रयोगः संगच्छत इति तु कारकेष्ववोचाम । द्वितीया-
न्तादेव प्रत्यय इति स्फुटीकर्तुं तिङन्तेन विगृह्णाति—विधिमर्हतीति । कथं तर्हि
'ततो यथावद्विहिताध्वराय' इति, असत्त्वार्थकस्य कर्मत्वासंभवेन द्वितीयान्तत्वाभावा-
दिति चेत् । अत्राहुः—यथाशब्दो वृत्तिविषये सत्त्वार्थकः, तथात्वमित्यादिषु त्वतला-
दिदर्शनाद् । अन्यथा षष्ठ्यपि नास्तीति त्वतलौ न स्याताम् । तथा च द्वितीयान्ता-
द्यथाशब्दादर्हार्थे वतिः, योग्यतामर्हतीति विधानमित्यर्थात् क्रियायोगोऽपि सुलभ
इति । तस्य भावस्त्वतलौ । प्रकृतीति । न तु यः कश्चिद्धर्मः, घटत्व-

‘तलन्तं स्त्रियाम्’ (लि १७) । १७८२ आ च त्वात् । (५-१-१२०)
 ‘ब्रह्मणस्त्वः-’ इत्यतः प्राक्स्वतलावधिक्रियेते । अपवादैः सह समावेशार्थम् । गुण-
 वचनादिभ्यः कर्मणि विधानार्थं चेदम् । चकारो नञ्जन्भ्यामपि समावेशार्थः ।
 स्त्रिया भावः स्त्रीणाम्, स्त्रीत्वम्, स्त्रीता । पौंस्त्वम्, पुंस्त्वम्, पुंस्ता । १७८३ न

तदिदं शब्दप्रवृत्तिनिमित्तं भावशब्देन विवक्षितमिति भाष्यकैयटयोः स्थितम् ।
 गोर्भाव इति । गोशब्दस्य प्रवृत्तिनिमित्तमिति बोधः । त्वान्तं क्लीबं तलन्तं
 स्त्रियाम् इति । लिङ्गानुशासनसूत्रसिद्धमिदम् । आ च त्वात् । ‘त्वतलौ’ इत्य-
 नुवर्तते । आञ्ज्ययादायाम्, तदाह ब्रह्मणस्त्व इत्यतः प्रागिति । ननु ‘तस्य
 भावस्त्वतलौ’ इत्यतः त्वतलोरुत्तरसूत्रेष्वनुवृत्त्यैव सिद्धेरधिकारोऽयं व्यर्थ इत्यत
 आह अपवादैरिति । ‘पृथ्वादिभ्य इमनिज्वा’ इत्यादिविहितैरिमनिजादिभि-
 रपवादैः समुच्चयार्थमित्यर्थः । असति त्वेतस्मिन्नधिकारसूत्रे उत्तरत्र इमनिजादि-
 विधिषु त्वतलोरनुपस्थितिः स्यात् । प्रत्यक्षनिर्दिष्टरिमनिजादिविशेषैः शान्ता-
 काङ्क्षत्वात् । अन्यथा ‘प्राग्दीव्यतोऽण्’ इत्यधिकृतस्य अणः ‘अत इञ्’ इत्यादा-
 वपि प्रवृत्तिः स्यादिति भावः । प्रयोजनान्तरमाह गुणवचनादिभ्य इति ।
 अन्यथा भावेशर्थे सावकाशयोस्त्वतलोः कर्मण्यर्थे गुणवचनादिभ्यो विशेषविहितेन
 ष्यञ्वा बाधप्रसङ्ग इति भावः । नन्वेवमपि आत्वादित्येवास्तु, स्वरितत्वादेव पूर्व-
 सूत्रादिह त्वतलोरनुवृत्तिसिद्धेस्तदनुकर्षार्थश्चकारो व्यर्थ इत्यत आह—चकार इति ।
 अन्यथा त्वतलौ स्त्रीपुंसाभ्यां न स्याताम्, अन्यत्र तयोः सावकाशत्वादिति भावः ।
 पौंस्त्वमिति । संयोगान्तलोपे ‘पुमः खय्यम्परे’ इति रुत्वम् । पात्तिकावनुनासिकानुस्वारौ,
 विसर्गे कृते सत्वम् । एवं पुंस्त्वम् । तत्र ‘ह्रस्वात्तादौ-’ इति षत्वं तु न भवति, सवनादिषु

मित्यत्र द्रव्यत्वपृथिवीत्वादेरभानात् । गोर्भाव इति । इह गोशब्दोऽर्थपरः, शब्द-
 स्वरूपपरो वेति पक्षद्वयम् । यदार्थपरः, तदा धर्मविशेषः प्रत्ययार्थः, स च धर्मत्वेनैव
 भासते । प्रकृतिजन्येत्यादिस्तु प्रयोगोपाधिः । यदा तु शब्दपरस्तदा तज्जन्यबोधप्रकारः
 प्रत्ययार्थः, । स च धर्मविशेष एव । पाचकत्वमित्यत्र तु कर्तृत्वरूपसम्बन्धः प्रकारः ।
 पच्यमानत्वमित्यत्र तु कर्मत्वरूपसम्बन्धः । तथा औपगवत्वमित्यत्र जन्यत्वरूपसम्बन्धः
 प्रकारः । राजपुरुषत्वमित्यत्र तु स्वत्वरूपसम्बन्ध इत्याद्यूह्यम् । एवं स्थिते हरिटीकायां
 यदुक्तं ‘कृत्तद्धितसमासेभ्यः सम्बन्धाभिधानं भावप्रत्ययेन’ इति, तत्र नापूर्वं शक्त्यन्तरं
 कल्प्यम् । उक्तरित्यैव तत्राप्युपपत्तेरिति संक्षेपः । अपवादैः सहेति । ‘पृथ्वादिभ्य
 इमनिज्वा’ इत्यादिभिः । चकार इति । अन्यथा त्वतलौ स्त्रीपुंसाभ्यां न स्याताम्,
 अन्यत्र तयोः सावकाशत्वादिति भावः । पौंस्त्वं पुंस्त्वमिति । संयोगान्तलोपे ‘पुमः

नञ्पूर्वात्तत्पुरुषाद्चतुरसङ्गतलवणवटयुधकतरसलसेभ्यः । (५-१-१२१)

इतः परं ये भावप्रत्ययास्ते नञ्तत्पुरुषाच्च स्युश्चतुरादीन्वर्जयित्वा । अपतित्वम् । अपटुत्वम् । नञ्पूर्वात् किम्-बार्हस्पत्यम् । तत्पुरुषात् किम्-नास्य पटवः सन्तीत्यपटुः, तस्य भाव आपटवम् । अचतुर इति किम्-आचतुर्यम् । आसङ्गत्यम् । आलवण्यम् । आवट्यम् । आयुध्यम् । आकत्यम् । आरस्यम् । आलस्यम् । १७८४ पृथ्वादिभ्य इमनिज्वा । (५-१-१२२) वाचचनमणादिसमा-

पाठात् । न नञ्पूर्वात् । इतः परमिति । त्वत्त्विवधेरूर्ध्वमित्यर्थः, 'नञ्पूर्वाद् इत्युत्तरस्य प्रतिषेधः' इति भाष्यादिति भावः । चतुरादीनिति । चतुर, संगत, लवण, वट, युध, कत, रस, लस एतान् वर्जयित्वेत्यर्थः । अपतित्वमिति । इह 'पत्यन्तपुरोहितादिभ्यः' इति यक् न भवति । अपटुत्वमिति । इह 'इगन्ताच्च लघुपूर्वात्' इत्यण् न भवति । बार्हस्पत्यमिति । 'पत्यन्तपुरोहितादिभ्यः' इति यक् । आपटवमिति । 'इगन्ताच्च लघुपूर्वात्' इत्यण् । अपटुशब्दस्य बहुव्रीहित्वात्तत्पुरुषत्वाभावान्नास्याणो निषेध इति भावः । आचतुर्यमिति । अचतुरस्य भावः, ब्राह्मणादित्वात्ष्यञ् । आसङ्गत्यमिति । असङ्गतशब्दात् ष्यञ् । आलवण्यमिति । अलवणशब्दात् ष्यञ् । आवट्यमिति । न वटः अवटः, तस्मात् ष्यञ् । आयुध्यमिति । अयुधशब्दात् ष्यञ् । आकत्यमिति । अकतशब्दात् ष्यञ् । आरस्यमिति । अरसशब्दात् ष्यञ् । आलस्यमिति । लसतीति लसः, न लसः अलसः, तस्मात् ष्यञ् । पृथ्वादिभ्य इमनिज्वा । 'तस्य भावः' इत्यनुवर्तते । पृथ्वादिभ्यः षष्ठ्यन्तेभ्यो भावे इमनिज् वा स्यादित्यर्थः । ननु 'वा' ग्रहणं व्यर्थम्, 'समर्थानां प्रथमाद्वा' इति महाविभाष्यैव वाक्यस्य सिद्धत्वात् । नच इमनिजभावे त्वत्प्रत्ययार्थं वाग्रहणमिति वाच्यम्, आ च त्वादित्येव तत्समावेशसिद्धेरित्यत आह—वाचचनमणादिसमावेशार्थमिति । पृथुमृदुप्रभृतिषु 'इगन्ताच्च लघुपूर्वात्' इत्यणः, चरडखरडादिषु गुणवचनलक्षणष्यञः, बालवत्सादिषु वयोवचनलक्षणस्य अञश्च औत्सर्गिकस्य समावेशार्थमित्यर्थः । अन्यथा महाविभाषावशाद् 'अपवादेन मुक्ते पुनरुत्सर्गो न प्रवर्तते' इति 'पारे मध्ये

खयि-' इति रुत्वम् । पात्तिकावनुनासिकानुस्वारौ, विसर्गे कृते सत्वम् । अपतित्वमिति । इह 'पत्यन्त-' इति यग् न भवति । अपटुत्वमिति । इह तु 'इगन्ताच्च लघुपूर्वात्' इत्यण् न भवति । आचतुर्यमित्यादि । ब्राह्मणादित्वात् ष्यञ् । पृथ्वादिभ्यः । अणादीति । इगन्तलघुपूर्वेषु पृथुमृदुप्रभृतिष्वणः समावेशः । चरडखरडादिषु गुणवचनेषु ष्यञः । बालवत्सादिषु वयोवचनलक्षणस्यञ

वेशार्थम् । १७८५ र ऋतो हलादेर्लघोः । (६-४-१६१) हलादेर्लघो-
ऋकारस्य रः स्याद् इष्टमेयस्सु । १७८६ टेः । (६-४-१५५) भस्य टेलोपः
स्यादिष्टमेयस्सु । पृथोर्भावः प्रथिमा, पार्थवम् । अदिमा, मार्दवम् । १७८७
वर्णदृढादिभ्यः ष्यञ्च । (५-१-१२३) चादिमनिच् । शौक्ल्यम्, शुक्लिमा ।
दाढ्यम् । 'पृथुमृदुभृशकृशदृढपरिवृढानामेव रत्वम्' (वा ४२११) । द्रढिमा ।
षो ङीषर्थः । औचिती । याथाकामी । १७८८ गुणवचनब्राह्मणादिभ्यः

षष्ठ्या वा' इति सूत्रभाष्ये सिद्धान्तितत्वादिमनिच्त्वतलामभावे तेषां प्रवृत्तिर्न स्यादिति
भावः । र ऋतो हलादेः । र इति प्रथमान्तम् । इष्टमेयस्स्विति शेषपूरणम् ।
'तुरिष्टमेयस्सु' इत्यतः तदनुवृत्तेरिति भावः । 'अङ्गस्य' इत्यधिकृतं हलादेरङ्गस्य
लघोः ऋकारस्य र इति रेफाकारसंघात आदेशः स्याद् इष्टनि इमनि ईयसि च
परे इत्यर्थः । टेः । 'इष्टमेयस्सु' इत्यनुवर्तते । 'अल्लोपोऽनः' इत्यतो लोप इति
च, तदाह टेलोपः स्यादिष्टमेयस्स्विति । प्रथिमेति । पृथुशब्दादिमनिच्,
चकार इत्, नकारादिकार उच्चारणार्थः । ऋकारस्य रः, उकारस्य गुणं
बाधित्वा टेलोपः । पार्थवमिति । इमनिजभावे 'इगन्ताच्च लघुपूर्वात्' इत्यण् ।
अदिमेति । मृदुशब्दादिमनिचि ऋकारस्य रः, 'टेः' इति टिलोपश्च ।
मार्दवमिति । 'इगन्ताच्च-' इत्यण् । वर्णदृढादिभ्यः ष्यञ्च । षष्ठ्यन्तेभ्यो
वर्णवाचिभ्यो दृढादिभ्यश्च भावे ष्यञ् च स्यादित्यर्थः । गुणवचनत्वादेव ष्यञि
सिद्धे इमनिच्समुच्चयार्थं वचनम् । 'पृथुं मृदुं भृशं चैव कृशं च दृढमेव च ।
परिपूर्वं वृढं चैव षडेतान् रविधौ स्मरेत्' इति वार्तिकमर्थतः सङ्गृह्णाति
पृथुमृदुभृशेत्यादि । तेन कृतयतीत्यादाविष्टवत्त्वेऽपि रभावो न । द्रढिमेति ।
दृढशब्दादिमनिचि ऋकारस्य रः । अशिमा कशिमा द्रढिमा परिव्रढिमा । ननु वर्ण-
दृढादीनां ष्यञन्तानां लोकतो नपुंसकत्वात् ष्यञः षित्त्वस्य किं प्रयोजनमित्यत
आह षो ङीषर्थ इति । औचितीति । उचितशब्दाद् ब्राह्मणादित्वात् ष्यञि
लोकात् स्त्रीत्वम् । षित्त्वाद् ङीषि 'हलस्तद्धितस्य' इति यलोपः । उचितस्तु न दृढादिः,
तद्गणे अदर्शनाद् इमनिच्प्रसङ्गाच्च । अस्यैव ष्यञ उत्तरसूत्रे अनुवृत्तेरिहैव तस्य

इति बोध्यम् । त्वतलौ तु पूर्वसूत्रेणैव लब्धौ । र ऋतो । हलादेः किम्, ऋजिष्ठः ।
ऋजीयान्, लघोः किम्, कृष्णिमा । 'पृथुमृदुभृश-' इति परिगणने तु 'हलादेर्लघोः'
इति ल्यक्तुं शक्यम् । वर्णदृढादिभ्यः । गुणवचनत्वादेव सिद्धे इमनिजर्थं वचनम् ।
'पृथुमृदुभृश-' इति परिगणनादिह रभावो न भवति । कृतमाचष्टे कृतयति । णाविष्ट-
षद्भावः । औचितीति । ब्राह्मणादेराकृतिगणत्वात् ष्यञ् । 'हलस्तद्धितस्य' इति

कर्मणि च । (५-१-१२४) चान्नावे । जडस्य कर्म भावो वा जाड्यम् ।
मूढस्य भावः कर्म वा मौढ्यम् । ब्राह्मण्यम् । 'अर्हतो नुम् च' (वा ३०६२)
अर्हतो भावः कर्म वा अर्हन्त्यम्, अर्हन्ती । ब्राह्मणादिराकृतिगणः । १७८६
यथातथायथापुरयोः पर्यायेण । (७-३-३१) नञः परयोरेतयोः पूर्वोत्तर-
पदयोः पर्यायेणादेरचो वृद्धिर्निदादौ । अयथातथाभाव आयथातथ्यम्, अयाथा-

षित्वप्रयोजनकथनमिति बोध्यम् । **याथाकामीति** । काममनतिक्रम्य यथाकामम् ।
ततः स्वार्थे चतुर्वर्णादित्वात् ध्यञि लोकात् स्त्रीत्वं षित्वाद् डीष् । **गुणवचन** ।
गुणोपसर्जनद्रव्यवाचिभ्यो ब्राह्मणादिभ्यश्च षष्ठ्यन्तेभ्यो भावे कर्मणि च अर्थे ध्यञि-
त्यर्थः । **अर्हतो नुम्चेति** । वार्तिकमिदम् । 'अर्हः प्रशंसायाम्' इति सूत्रेण शतरि
अर्हच्छब्दः पूज्यवाचीति कैयटः । अर्हच्छब्दात् ध्यञ् स्यात्प्रकृतेर्नुम् चेत्यर्थः । मित्वा-
दन्त्यादचः परः । अनुस्वारपरसवणौ । लोकाद् नपुंसकत्वं स्त्रीत्वं च । तदाह **अर्ह-**
न्त्यमार्हन्तीति । अर्हन्त्यशब्दाद् डीषि 'हलस्तद्धितस्य' इति यलोपः । यथातथेति
निपातसमुदायः । यथापुरमिति पुराशब्देन पदार्थानतिवृत्तावव्ययीभावः । इमौ शब्दौ
नष्पूर्वपदौ ब्राह्मणादी । तयोः ध्यञि आदिवृद्धौ विशेषमाह **यथातथायथापुरयोः**
पर्यायेण । आदिवृद्धिप्रकरणे उत्तरपदस्य पूर्वस्य चेत्यधिकारे इदं सूत्रम् । 'नञः
शुचि-' इत्यतो 'नञः' इत्यनुवर्तते, तदाह **नञः परयोरेतयोरिति** । यथातथा
यथापुर इत्यनयोरित्यर्थः । **पर्यायेणेति** । कदाचित्पूर्वपदस्य कदाचिदुत्तरपदस्येत्यर्थः ।

यलोपः । एवं यथाकामी । दृढ, वृढ, परिवृढ, भृश, कृश, इत्यादि । अत्र द्वे गणसूत्रे—
'**वेर्यातलाभमतिमनःशारदानाम्**' । विशब्दादुत्तरे ये यातादयः पञ्च तदन्तानां
समासानामनन्तरः ध्यञ् भवतीत्यर्थः । वियातत्वम्, वियातता, वियातिमा, वैयात्यम् ।
विलाभिमा, वैलाभ्यम् । विमतिमा, वैमत्यम् । इगन्तत्वादाणपि-वैमतम् । विमनिमा,
वैमनस्यम् । विशारदिमा, वैशारद्यम् । त्वतलोः समावेशेन विलाभत्वम्, विलाभतेत्यादी-
न्यप्यूह्यानि । **समो मतिमनसोः** । समः परे ये मतिमनसो तदन्तयोः समासयोर-
नन्तरः ध्यञ् भवतीत्यर्थः । संमतित्वम्, संमतिता, संमतिमा, सांमत्यम् । इगन्त-
त्वादिष्-सांमतम् । संमनस्त्वम् । संमनस्ता । संमनिमा । सांमनस्यम् । **गुणवचन** ।
ध्यञनुवर्तते, कर्म क्रिया कार्यं च । 'शरीरायासमात्रसाध्यं शौचादि क्रिया । शाब्देण
विहितो यागादिः कार्यम्' इति तयोर्भेदमाहुः । **अर्हत इति** । 'अर्हः प्रशंसायाम्'
इति शत्रन्तोऽर्हच्छब्दः पूजार्थाभिधायीति कैयटः । **आकृतिगण इति** । केषांचि-
त्पाठस्तु कार्यान्तराय । तथा हि—'अर्हतो नुम् च' इति नुमर्थः पाठः । एकभावः,
त्रिभावः, अन्यभावः, एषां पाठः स्वार्थे विधानार्थः । तथा च प्रत्याहारादिके वार्तिके

तथ्यम् । आयाथापुर्यम्, अयाथापुर्यम्, आपादसमासेर्भावकर्माधिकारः । 'चतुर्वर्णादीनां स्वार्थे उपसंख्यानम्' (वा ३०६१) । चत्वारो वर्णाश्चातुर्वर्ग्यम् । चातुराश्रम्यम् । त्रैस्वर्यम् । षाड्गुण्यम् । सैन्यम् । सान्निध्यम् । सामीप्यम् । औपम्यम् । त्रैलोक्यम् इत्यादि । सर्वे वेदाः सर्ववेदास्तानधीते सर्ववेदः । 'सर्वादेः-' (वा२७४८) इति लुक् । स एव सार्ववेद्यः । 'चतुर्वेदस्योभयपदवृद्धिश्च' (ग सू ६३) । चतुरो वेदानधीते चतुर्वेदः । स एव चातुर्वेद्यः । चतुर्विद्यस्य इति पाठान्तरम् । चतुर्विद्य एव चातुर्वेद्यः । १७६० स्तेनाद्यन्नलोपश्च । (५-१-१२५) 'न' इति सङ्घातग्रहणम् । 'स्तेन चौर्थे' पचाद्यच् । स्तेनस्य भावः कर्म वा स्तेयम् ।

आयथातथ्यमिति । यथातथेति निपातनात् व्यञ्जि पूर्वपदस्यादिवृद्धिः । **अयाथातथ्यमिति** । उत्तरपदस्यादिवृद्धिः । **आयथापुर्यमिति** । यथापुरशब्दात् व्यञ्जि पूर्वपदस्यादिवृद्धिः । **अयाथापुर्यमिति** । उत्तरपदस्यादिवृद्धिः । **आपादसमासेरिति** । अत्र व्याख्यानमेव शरणम् । **चतुर्वर्णादीनामिति** । चतुर्वर्णादिभ्यः स्वार्थे ष्यञ् उपसंख्यानमित्यर्थः । **सर्ववेदा इति** । 'पूर्वकाल-' इति समासः । **लुगिति** । अध्येतृप्रत्ययस्येति शेषः । **स एव सार्ववेद्य इति** । सर्ववेदशब्दात् स्वार्थे व्यञ्जिति भावः । **चतुर्वेदस्येति** । वार्तिकमिदम् । व्यञ्जिति शेषः । **चतुर्वेद इति** । 'तद्धितार्थ-' इति द्विगुः । ततोऽध्येतृप्रत्ययस्थाणो 'द्विगोर्लुगनपत्ये' इति लुक् । **चतुर्विद्यस्येतीति** । 'चतुर्वेदस्योभयपदवृद्धिश्च' इति वार्तिके 'चतुर्वेदस्य' इत्यस्य स्थाने 'चतुर्विद्यस्य' इति केचित्पठन्तीत्यर्थः । चतस्रो विद्याः अधीते इत्यर्थे 'तद्धितार्थ-' इति द्विगौ 'विद्यालक्षणकल्पान्ताच्च' इति ठकि 'द्विगोर्लुगनपत्ये' इति तस्य लुकि चतुर्विद्यशब्दात् स्वार्थे व्यञ्जि उभयपदवृद्धौ चातुर्वेद्य इति रूपमिति भावः । **स्तेनाद्यन्नलोपश्च** । यदिति च्छेदः । स्तेनशब्दात् षष्ठ्यन्ताद्भावे कर्मणि चार्थे यत्स्यादित्यर्थः । **नेति सङ्घातग्रहणमिति** । नलोपश्चेत्यत्र नेत्यकार उच्चारणार्थे न भवति । किंतु नकाराकारसंघातग्रहणमित्यर्थः । **स्तेयमिति** । स्तेनशब्दाद् यत्प्रत्यये सति नेति संघातस्य लोप इति भावः । नच

प्रयोगः—'आन्यभाव्यं तु कालशब्दव्यवायाद्' इति । अन्यभाव एव आन्यभाव्यम् । अन्यत्वमित्यर्थः । यत्तु व्याकरणाधिकरणे भट्टपादैरुक्तम् 'आन्यभाव्यमप्रयोगः' इति, तत्त्ववैयाकरणमीमांसकसंतोषार्थमित्यवधेयम् । **सर्ववेदा इति** । 'पूर्वकालैक-' इति समासः । **चतुर्वेद इति** । तद्धितार्थे द्विगुः । 'द्विगोर्लुगनपत्ये' इत्यणो लुक् । **चतुर्विद्य इति** । 'विद्यालक्षणसूत्रान्ताट्टक्' । तस्य लुक् । **संघातग्रहणमिति** । वर्णग्रहणे तु 'यस्येति च' इत्यकारलोपे सतीष्टं न सिध्यति । 'अचः परिसिन्-'

‘स्तेनात्’ इति योगं विभज्य स्तेन्यमिति व्यञ्जन्तमपि केचिदिच्छन्ति । १७६१ सख्युर्यः । (५-१-१२६) सख्युर्भावः कर्म वा सख्यम् । ‘दूतवणिग्भ्यां च’ दूतस्य भावः कर्म वा दूत्यम् । ‘वणिज्यम्’ इति काशिका । माधवस्तु ‘वणिज्याशब्दः स्वभावात्स्त्रीलिङ्गः । भाव एव चात्र प्रत्ययो न तु कर्मणि’ इत्याह । भाष्ये तु ‘दूतवणिग्भ्यां च’ इति नास्त्येव । ब्राह्मणादित्वाद्वाणिज्यमपि । १७६२ कपिज्ञात्योर्ढक् । (५-१-१२७) कापेयम् । ज्ञातेयम् । १७६३ पत्यन्तपुरोहितादिभ्यो यक् । (५-१-१२८) सैनापत्यम् । पौरोहित्यम् । ‘राजासे’

नकारमात्रलोपेऽपि ‘यस्येति च’ इत्यकारलोपात् स्तेयमिति सिध्यतीति वाच्यम्, ‘अचः परस्मिन्-’ इत्यकारलोपस्य स्थानिवत्त्वेन तमाश्रित्य एकारस्य अयादेशप्रसङ्गात् । नच संघातप्रहरोऽपि ‘अलोऽन्त्यस्य’ इत्यकारस्यैव लोपः स्यादिति शङ्क्यम्, ‘यस्येति च’ इत्येव अकारस्य लोपसिद्धावि नलोपविधिवैयर्थ्यात्, ‘नानर्थकेऽलोऽन्त्यविधिः-’ इति निषेधाच्च । **योगं विभज्येति** । ‘स्तेनात्’ इति पृथक् सूत्रम् । ‘ध्यञ्’ इत्यनुवर्तते । स्तेनशब्दाद्भावे कर्मणि च व्यञ्जित्यर्थः । समासकृदन्ततद्धितान्ताव्ययसर्वनामजातिसंख्यासंज्ञाशब्दभिन्नमर्थवच्छब्दरूपं गुणवचनसंज्ञकं भवतीति आकङ्कारसूत्रभाष्यरीत्या स्तेनशब्दस्य पचाद्यजन्तस्य कृदन्तस्य गुणवचनत्वाभावादप्राप्ताविदं वचनम् । अव्युत्पन्नप्रातिपदिकतया गुणवचनत्वेऽपि यत्प्रत्ययेनापवादेन पक्षे समवेशार्थं वचनम् । ततो ‘यन्नलोपश्च’ इति योगान्तरम् । ‘स्तेनात्’ इत्यनुवृत्तालुक्लोऽर्थः । **केचिदिति** । भाष्यादृष्टत्वाद् योगविभागोऽयमप्रामाणिक इति भावः । **सख्युर्यः** । सखिशब्दात् षष्ठ्यन्ताद् भावकर्मणोः यः स्यादित्यर्थः । दूतवणिग्भ्यां चेति । वार्तिकमिदम् । आभ्यामपि षष्ठ्यन्ताभ्यां भावकर्मणोः यः स्यादिति वक्तव्यमित्यर्थः । **नास्त्येवेति** । वार्तिकत्वे तस्य भाष्ये पाठावश्यकत्वात् पाठस्य चाभावादप्रामाणिकमेवेदं वृत्तिपठितं वार्तिकमिति भावः । तर्हि दूतवणिग्भ्यां भावकर्मणोः कथं यत्प्रत्यय इत्याशङ्क्य नास्त्येव यत्प्रत्ययः, किंतु व्यञ्जेवेत्याह ब्राह्मणादित्वाद्वाणिज्यमपीति । अपिना दौत्यसंग्रहः । **कपिज्ञात्योर्ढक्** । पञ्चम्यर्थे षष्ठी । आभ्यां षष्ठ्यन्ताभ्यां भावकर्मणोः ढगित्यर्थः । अत्र कपिज्ञात्योः भावकर्मणोश्च न यथासंख्यम्, व्याख्यानात् । **पत्यन्त** । पत्यन्तेभ्यः पुरोहितादिभ्यश्च षष्ठ्य-

इत्यल्लोपस्य स्थानिवद्भावाद्यादेशप्रसङ्गादिति भावः । ननु संघातप्रहरोऽपि ‘अलोऽन्त्यस्य’ इत्याकारस्यैव लोपः स्यान्न तु संघातप्रहणस्येति चेत् । मैवम्, आरम्भसामर्थ्याद् ‘नानर्थकेऽलान्त्यविधिः-’ इति निषेधाद्वा तत्सिद्धेः । **कपिज्ञात्योः** । इह कपिज्ञाती द्वौ, भावकर्मणी अर्थावपि द्वौ, तयोर्यथासंख्यं न भवत्यस्वरितत्वप्रतिज्ञानात् । एवं

(ग सू १०६) राजन्शब्दोऽसमासे यकं लभत इत्यर्थः । राज्ञो भावः कर्म वा राज्यम् । समासे तु ब्राह्मणादित्वात्ष्यञ्, आधिराज्यम् । १७६४ प्राणभृज्जा-
तिवयोवचनोद्गात्रादिभ्योऽञ् । (५-१-१२६) प्राणभृज्जाति-आश्वम् ।
श्रौष्ट्रम् । वयोवचन-कौमारम्, कैशोरम्, श्रौद्धात्रम् । श्रौष्ठेत्रम् । सौष्टवम् ।
दौष्टवम् । १७६५ हायनान्तयुवादिभ्योऽण् । (५-१-१३०) द्वैहायनम् ।

न्तेभ्यो भावकर्मणोर्यक् स्यादित्यर्थः । राजासे इति । पुरोहितादिगणसूत्रमिदम् ।
राजा असे इति च्छेदः । स इति समासस्य प्राचां संज्ञा । तदाह—**राजन्शब्द**
इति । राज्यमिति । यकि टिलोपः । 'ये चाभावकर्मणोः' इति प्रकृतिभावस्तु
न, अभावकर्मणोरिति पर्युदासात् । **समासे त्विति ।** अधिको राजा अधिराजः
प्रादिसमासः । असे इति पर्युदासाद्यगभावे ब्राह्मणादित्वात् ष्यञि आधिराज्यमिति
रूपमित्यर्थः । यक्ष्यञोः स्वरे विशेषः । **प्राणभृज्जाति ।** प्राणभृतः—प्राणिनः,
तज्जातिवाचिभ्यो वयोविशेषवाचिभ्य उद्गात्रादिभ्यश्च षष्ठ्यन्तेभ्यो भावकर्मणोः
अञित्यर्थः । प्राणभृज्जातीति उदाहरणसूचनम् । एवं वयोवचनेति ।
हायनान्त । हायनान्तेभ्यो युवादिभ्यश्च षष्ठ्यन्तेभ्यो भावकर्मणोः अण्
स्यादित्यर्थः । **द्वैहायनमिति ।** द्विहायनस्य भावः कर्म वेति विग्रहः । वयोवचन-

'पत्यन्तपुरोहितादिभ्यः—' 'द्वन्द्वमनोज्ञादिभ्यः—' इत्यत्रापि बोध्यम् । **ब्राह्मणादित्वा-**
दिति । यद्यपि ब्राह्मणादिषु राजन्शब्दः केवलः पठितः, तथाप्ययमेव 'असे' इति
प्रतिषेधो ज्ञापयति 'अस्त्यत्र प्रकरणे राजन्शब्देन तदन्तविधिः' इति । एवं च
ब्राह्मणादिपाठस्य समासे चरितार्थत्वादसमासे विशेषविहितो यगेव भवति । अन्ये तु
ब्राह्मणादेराकृतिगणत्वादेव तदन्तात् कथञ्चित्ष्यञि सिद्धे राजन्शब्दस्य तत्र पाठो
यका सह समावेशार्थ इति । तथा चावेष्टयधिकरणे शाबरभाष्ये उक्तं 'राज्ञः कर्म राज्यं
ब्राह्मणादित्वात् ष्यञ्' इति । पुरोहित, संप्रामिक, पथिक, सारथिकेत्यादयः पुरोहि-
तादयः । **प्राणभृज्जाति ।** मुखनासासंचारी वायुः प्राणः । 'प्राणिजाति—' इत्येव
सुवचम् । प्राणभृदिति किम्, तृणात्वम्, तृणता । जातीति किम्, देवदत्तत्वम् ।
श्रौद्धात्रमिति । उद्गात्रादिषु ये ऋत्विग्वचनास्तेभ्यो 'होत्राभ्यश्छुः' इति छे प्राप्ते
अञ् विधीयते । सुष्ठु दुष्ठु द्वाभ्यां गुणलक्षणो ष्यञि प्राप्ते, वधूशब्दादिगन्त-
लक्षणोऽणि, शेषेभ्यस्त्वतलोः प्राप्तयोः । इह तु 'सुभगं मन्त्रे' पठ्यते । सुभगमित्ये-
तच्छब्दरूपं मन्त्रविषये प्रयोगे अणमुत्पादयतीत्यर्थः । 'महते सौभगाय' । सर्वविधीनां
छन्दसि वैकल्पिकत्वादिह 'हृद्गगसिन्ध्वन्ते—' इत्युत्तरपदवृद्धिर्न भवति । अतएव मन्त्रेऽपि
क्वचिदञ् न भवति । 'सौभाग्यमस्यै दत्त्वाय' इह ष्यञ् । **हायनान्त ।** अस्मात्त्वतलोः

त्रैहायनम् । यौवनम् । स्थाविरम् । 'श्रोत्रियस्य यलोपश्च' (वा ३०३३) । श्रोत्रम् । कुशलचपलनिपुणपिशुनकुत्हलचेत्रज्ञा युवादिषु ब्राह्मणादिषु च पठ्यन्ते । कौशल्यम्, कौशलमित्यादि । १७६६ इगन्ताच्च लघुपूर्वात् । (५-१-१३१) शुचेर्भावः कर्म वा शौचम् । मौनम् । कथं काव्यम्—कविशब्दस्य ब्राह्मणादिस्वा-

लक्षणस्य अजोऽपवादः । एवं त्रैहायनमपि । यौवनमिति । अनिति प्रकृति-
भावान्न टिलोपः । श्रोत्रियस्येति । वार्तिकमिदम् । श्रोत्रियशब्दात् षष्ठ्यन्ताद्
भावकर्मणोः अण्, प्रकृतेर्यलोपश्चेत्यर्थः । 'य' इति संघातप्रहरणम् । श्रोत्रमिति ।
छन्दोऽधीते इत्यर्थे छन्दशब्दाद् घप्रत्यये तस्य इयादेशे प्रकृतेः श्रोत्र इत्यादेशे
'यस्येति च' इत्यल्लोपे श्रोत्रियशब्दः । श्रोत्रियस्य भावः कर्म वेत्यर्थे श्रोत्रियशब्दा-
दणि यकाराकारसंघातस्य लोपे रेफादिकारस्य 'यस्येति च' इति लोपे श्रोत्रमिति
रूपम् । यकारादिकारस्य 'यस्येति च' इति लोपे सति यकारमात्रस्यानेन लोपे तु
रेफादिकारस्य यण् स्यात् । नच तस्य 'यस्येति च' इति लोपः शङ्क्यः, लक्ष्ये
लक्षणस्य सकृदेव प्रवृत्तिरिति न्यायात् । अकारलोपस्य स्थानिवत्त्वेन इकारान्तस्य
भत्वाभावाच्च । 'श्रोत्रियस्य घलोपश्च' इत्येके पठन्ति । इगन्ताच्च । लघुः पूर्वोऽव-
यवो यस्येति विग्रहः । पूर्वत्वं च इगवधिकमेव गृह्यते, व्याख्यानान् । तथा च
लघुपूर्वो य इक् तदन्तात्प्रातिपदिकात् षष्ठ्यन्ताद्भावकर्मणोरण् स्यादित्यर्थः ।
गुणवचनेत्यादेरपवादः । कथं काव्यमिति । कविशब्दस्य लघुपूर्वगन्तत्वाद्

प्राप्तयोरखिधानम् । युवस्थविरशब्दाभ्यां वयोवचनलक्षणे अखि प्राप्ते । यौवन-
मिति । अणि परतः 'अन्' इति प्रकृतिभावः । मनोज्ञादिपाठाद् वुषपि । यौवनकम् ।
'प्रकृत्याऽके राजन्यमनुष्ययुवानः' इति प्रकृतिभावः । श्रोत्रियस्येति । 'श्रोत्रियं-
श्छन्दोऽधीते' इत्यत्र छान्दसः श्रोत्रभावः घंश्च प्रत्यय इति यदा व्याख्यानम्, तदेह
'घलोपः' इति यथाश्रुतम् । यदा तु 'वाक्यार्थे पदरचनम्' इति पञ्चः, तदा घशब्देन
इय इति रूपं लक्ष्यते । क्वचित्तु 'यलोपश्च' इति पाठः, तत्र येति संघातप्रहरणं
व्याख्येयम् । वर्णप्रहरणे त्विकारस्य यणादेशः स्यान्न तु 'यस्येति च' इति लोपः ।
अकारलोपस्य स्थानिवत्त्वेन इकारान्तस्य भत्वाभावात् । एतच्च हरदत्तग्रन्थे स्पष्टम् ।
मूलपुस्तकेषु 'यलोपः' इति मुख्यपाठ एव प्रायेण दृश्यते, न तु घलोप इति पाठः ।
इगन्ताच्च । लघुः पूर्वोऽवयवो यस्येति प्रातिपदिकविशेषणम् । पूर्वत्वं च संनिधान-
दिगवधिकमेव । तेनातिपाराडुशब्दाच्च भवति । 'लघुपूर्वकः' इत्येव सुवचम् । लघुपूर्व-
श्चासौ इक् च लघुपूर्वकं तस्य प्रातिपदिकविशेषणात्तदन्तलाभ इति नव्याः । इगन्ता-
त्किम्, घटत्वम् । लघुपूर्वात्किम्, पारडुत्वम् । कथं काव्यमिति । कुधातोः

ल्यञ् । १७६७ योपधाद् गुरुपोत्तमाद् वुञ् । (५-१-१३२) रामणी-
यकम् । आभिधानीयकम् । 'सहायाद्वा' (वा ३०६४) । साहाय्यम्, साहाय-
कम् । १७६८ द्वन्द्वमनोज्ञादिभ्यश्च । (५-१-१३३) शैष्योपाध्यायिका ।
मानोज्ञकम् । १७६९ गोत्रचरणाच्छ्लाघात्याकारतद्वेतेषु । (५-१-१३४)
अस्याकारोऽधिज्ञेपः । तद्वेतः ते गोत्रचरणयोर्भावकर्मणी प्राप्तः अवगतवान्वा ।
गार्गिकया श्लाघते । गार्ग्यत्वेन विकथ्यत इत्यर्थः । गार्गिकया अत्याकुरुते ।

'गुणवचन-' इति ध्यञं बाधित्वा अरप्रसङ्गात् काव्यमिति कथमित्याज्ञेपः । समा-
धत्ते कविशब्दस्येति । ब्राह्मणादित्वादित्यनन्तरं ध्यञि उपपाद्यमिति शेषः ।
योपधात् । योपधाद् गुरुपोत्तमात् प्रातिपदिकात् षष्ठ्यन्ताद्भावकर्मणोर्बुञ्जि-
त्यर्थः । **रामणीयकमिति** । रमणीयशब्दाद् वुञ् । **आभिधानीयकमिति** ।
अभिधानीयशब्दाद् वुञ् । **सहायाद्वेति** । बुञ्जिति शेषः । पक्षे ब्राह्मणादित्वात्
ष्यञ् । इदं तु वार्तिकं भाष्ये क्वचिन्मृग्यम् । **द्वन्द्वमनोज्ञादिभ्यश्च** । द्वन्द्वाद्
मनोज्ञादिभ्यश्च षष्ठ्यन्तेभ्यो बुञ्जित्यर्थः । **शैष्योपाध्यायिकेति** । शिष्यश्च
उपाध्यायश्चेति द्वन्द्वाद् वुञ् । स्त्रीत्वं लोकात् । यद्यपि 'योपधात्' इत्येव सिध्यति
तथापि गौपालपशुपालिकेभ्युदाहरणं बोध्यम् । **गोत्रचरणात्** । गोत्रप्रत्ययान्तात्
शाखाध्येतृवाचिनश्च षष्ठ्यन्ताद्भावकर्मणोर्बुञ् स्यात् श्लाघादिषु विषयेष्वित्यर्थः ।
अपत्याधिकारादन्यत्र प्रवराध्यायप्रसिद्धं गोत्रमित्युक्तम् । 'अत्याकार' इत्यस्य विव-
रणम् **अधिज्ञेप इति** । 'तद्वेत' इत्येतद्विवृणोति—**ते गोत्रेति** । तच्छब्देन
गोत्रचरणयोः भावकर्मणी विवक्षिते । अवपूर्वादिणः प्राप्त्यर्थाद् ज्ञानार्थाद्वा कर्तरि
क्तः । ते अवेतस्तद्वेत इति विप्रहः । 'द्वितीया' इति योगविभागात् समासः ।

'ओरावश्यकै' इति रूपसिद्धावपि क्वेः कर्मेत्यर्थे कावमिति स्यादिति प्रश्नः । **योपधात्** ।
गुरु उपोत्तमं यस्य प्रातिपदिकस्य तस्मादित्यर्थः । योपधात्किम्, विमानत्वम् । गुरुपो-
त्तमादिति किम्, चत्त्रित्यत्वम् । **आभिधानीयकमिति** । अत्र प्रकृतिरभेः
परोऽनीयरप्रत्ययान्तो दधातिः । अभिधानीयस्य भावः कर्म वेत्यर्थः । **सहायाद्वेति** ।
सूत्रेण नित्ये प्राप्ते विकल्पार्थं वचनम् । **द्वन्द्वमनोज्ञादिभ्यश्च** । मनोज्ञ, प्रियरूप,
बहुल, अवश्येत्यादिर्मनोज्ञादिः । **गोत्रचरणात्** । गोत्रवाचिनश्चरणावाचिनश्च
प्रातिपदिकाद् वुञ् स्याद्भावकर्मणोः । अपत्याधिकारादन्यत्र लौकिकं गोत्रम्, तेनापत्य-
प्रत्ययान्तेभ्य इत्यर्थः । प्रवराध्याये ये पठितास्तेभ्य इत्यपरे । 'गोत्रं च चरणैः सह'
इति जातित्वाद् 'प्राणमृज्जाति-' इत्यादिना अणि प्राप्ते वचनम् । **श्लाघेत्यादि** ।
श्लाघादिषु विषयभूतेष्वित्यर्थः । **प्राप्त इति** । इयः प्राप्त्यर्थत्वात् । अपूर्वस्येणो ज्ञाने

गार्गिकामवेतः । १८०० होत्राभ्यश्छुः । (५-१-१३५) होत्राशब्दो ऋत्विग्वाची स्त्रीलिङ्गः । बहुवचनाद्विशेषग्रहणम् । अच्छावाकस्य भावः कर्म वा अच्छावाकीयम् । मैत्रावरुणीयम् । १८०१ ब्रह्माणस्त्वः । (५-१-१३६) होत्रावाचिनो ब्रह्मन्शब्दात्त्वः स्यात् । छ्रस्यापवादः । ब्रह्मत्वम् । नेति वाच्ये त्ववचनं तलो बाधनार्थम् । ब्राह्मणपर्यायाद् ब्रह्मन्शब्दानु त्वतलौ । ब्रह्मत्वम्, ब्रह्मता ।
इति तद्धितेषु भावकर्मधिकारप्रकरणम् ।

अवगतवान्वेति । ज्ञातवानित्यर्थः । गार्गिकयेति । गार्ग्यशब्दाद् वुञि 'आप-
त्यस्य-' इति यलोपे 'यस्येति च' इत्यकारलोपे लोकात् स्त्रीत्वे टापि 'प्रत्ययस्थात्-'
इति इत्त्वे गार्गिकाशब्दः । काठिकया श्लाघत इति चरणानुदाहार्यम् । अत्र श्लाघा-
दयः पदान्तरोपात्ता एव प्रत्ययार्थान्वयिनः, नतु प्रत्ययवाच्या इति बोध्यम् ।
होत्राभ्यश्छुः । ऋत्विग्वाचीति । याञ्जिकप्रसिद्धेरिति भावः । ऋत्वि-
ग्विशेषवाचिभ्यः षष्ठ्यन्तेभ्यः छुः स्याद्भावकर्मणोरित्यर्थः । अच्छावाकीय-
मिति । 'आ च त्वाद्' इति त्वतलोरपि सर्वत्र समावेशो बोध्यः । ब्रह्माण-
स्त्वः । होत्राभ्य इत्यनुवृत्तमेकवचनेन विपरिणाम्यते । तदाह होत्रावाचिन
इति । ऋत्विग्वाचिन इत्यर्थः । ननु ब्रह्मणो नेत्येवास्तु । ब्रह्माणश्छो न इत्यर्थलाभे
सति छे निषिद्धे आ च त्वादित्यधिकाराद् 'होत्राभ्यश्छुः' इत्येव भावकर्मणो-
स्त्वप्रत्ययः सिध्यतीत्यत आह नेति वाच्य इति । तलो बाधनार्थमिति ।
अधिकारवशाद्दोत्राभ्य इति भावकर्मणोः प्राप्तस्य तलो निवृत्त्यर्थमित्यर्थः । एतेन
'तस्य भावस्त्वतलौ' इत्यनेन ब्रह्मणः कर्मणि त्वस्याप्राप्तेस्तदर्थं त्वप्रत्ययविधान-
मिति न शङ्क्यम्, नापि ब्रह्मणो नेत्युक्ते पूर्वसूत्रविहितानां त्वतलानां निषेधः
स्यादित्यपि शङ्क्यम्, शब्दोपात्तस्य छ्रस्यैव निषेधात् । अत्र होत्राग्रहणानुवृत्तेः
प्रयोजनमाह—ब्राह्मणपर्यायादिति ।

इति तद्धितेषु भावकर्मधिकारः ।

प्रसिद्धत्वादाह—अवगतवान्वेति । गार्गिकयेति । 'आपत्यस्य-' इति यलोपः ।
चरणानु उदाहरणं तु काठिकया श्लाघत इत्यादि बोध्यम् । श्लाघादिव्विति किम्,
गार्ग्यत्वम् । कठत्वम् । होत्राशब्द इति । जुहोतेन्न । नेति वाच्य इति ।
छ्रप्रत्यये निषेधे 'तस्य भावस्त्वतलौ' इत्यनेनैव त्वप्रत्ययः सिध्यति । विभक्तेरनुच्चारणा-
श्लाघवं च भवतीति भावः । 'होत्राभ्यः-' इत्यनुवृत्तेः फलं दर्शयति—ब्राह्मण-
पर्यायादिति । इति भावकर्मार्थकाः ।

इति तत्त्वबोधिण्यां नञ्प्रकरणम् ।